

REGOLAMENT TA' IMPLIMENTAZZJONI TAL-KUMMISSJONI (UE) 2020/745**tal-4 ta' Ġunju 2020****li jemenda r-Regolament (UE) 2018/1042 fir-rigward tal-posponiment tad-dati ta' applikazzjoni ta' ċerti miżuri fil-kuntest tal-pandemija tal-COVID-19****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jistabbilixxi Aġenzija tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jhassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91 ⁽¹⁾, u b'mod partikolari l-Artikolu 23, l-Artikolu 31 u l-Artikolu 62(15) tiegħu,

Billi:

- (1) Il-miżuri li ddahhlu biex titrażżan il-pandemija tal-COVID-19 ixekklu serjament il-kapaċità tal-Istati Membri u tal-industrija tal-avjazzjoni biex ihejju għall-applikazzjoni ta' għadd ta' Regolamenti ta' Implimentazzjoni li ġew adottati dan l-aħhar fil-qasam tas-sikurezza tal-avjazzjoni.
- (2) Il-konfinament u t-tibdil li sehh fil-kundizzjonijiet tax-xogħol u d-disponibbiltà tal-impjegati, flimkien mal-ammont ta' xogħol addizzjonali mehtieg biex jiġu ġestiti l-konsegwenzi negattivi sinifikanti tal-pandemija tal-COVID-19 għall-partijiet ikkonċernati kollha, qeghdin iżommu lura t-tnejjiet għall-applikazzjoni ta' dawn ir-Regolamenti ta' Implimentazzjoni.
- (3) Ir-rekwiziti godda għall-ittestjar għall-alkohol, għal programmi ta' appoġġ mill-pari, u għall-valutazzjonijiet psikoloġiċi tal-bdoti kif introdotti bir-Regolament tal-Kummissjoni (UE) 2018/1042 ⁽²⁾ ma jistgħux jiġu applikati mill-Istati Membri fiż-żmien stipulat f'dak ir-Regolament, jiġifieri sal-14 ta' Awwissu 2020, minhabba li l-Istati Membri adottaw diversi miżuri ta' konfinament. L-Istati Membri mhumix f'pożizzjoni li jiżguraw li l-ekwipaġġi se jkollhom il-possibbiltà li jikkonformaw mal-obbligi l-godda introdotti bir-Regolament (UE) 2018/1042, għaliex dan jista' jfixkel id-disponibbiltà tal-ekwipaġġi meta t-titjiriet jergħu jibdew fil-kuntest tal-irkupru mill-pandemija tal-COVID-19. Jenhtieg għalhekk li d-data tal-applikazzjoni ta' daww ir-rekwiziti tiġi posposta b'sitt xhur biex l-Istati Membri jkunu jistgħu jgħallu għall-impatt negattiv tal-ittardjar fl-implimentazzjoni ta' daww il-miżuri minhabba l-pandemija tal-COVID-19.
- (4) L-Aġenzija tas-Sikurezza tal-Avjazzjoni tal-Unjoni Ewropea ikkonfermat lill-Kummissjoni li l-posponiment tal-applikazzjoni tad-dispożizzjonijiet imsemmija fil-premessa 3 ikun possibbli mingħajr effett negattiv fuq is-sikurezza tal-avjazzjoni, peress li se jkun għal perjodu limitat hafna u fil-kuntest tal-irkupru mill-pandemija tal-COVID-19, it-traffiku tal-ajru x'aktarx jerga' jibda bil-mod u gradwalment, b'esponiment aktar baxx għar-riskji identifikati fil-qasam tal-ittestjar għas-sustanzi psikoattivi u tal-programmi ta' appoġġ psikoloġiku.
- (5) Biex l-awtoritajiet nazzjonali u l-partijiet ikkonċernati kollha jingħataw l-eżenzjoni immedjata li jehtiegu matul il-pandemija tal-COVID-19 u jkunu jistgħu jadattaw l-pjanijiet tagħhom biex ihejju għall-applikazzjoni posposta tad-dispożizzjonijiet ikkonċernati, jenhtieg li dan ir-Regolament jidhol fis-sehh l-għada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠU L 212, 22.8.2018, p. 1.

⁽²⁾ Ir-Regolament tal-Kummissjoni (UE) 2018/1042 tat-23 ta' Lulju 2018 li jemenda r-Regolament (UE) Nru 965/2012, fir-rigward tar-rekwiziti tekniċi u l-proċeduri amministrattivi relatati mal-introduzzjoni ta' programmi ta' appoġġ, mal-valutazzjoni psikoloġika tal-ekwipaġġ tat-titjira, kif ukoll mal-ittestjar aleatorju u sistematiku għas-sustanzi psikoattivi sabiex tiġi żgurata l-idoneità medika tal-membri tal-ekwipaġġ tal-kabina u tat-titjira, u fir-rigward tat-tgħammir tal-ajruplani godda li jahdmu b'magna b'turbina b'massa massima ta' tluh iċċertifikata ta' 5 700 kg jew inqas approvati biex iġorru minn sitta sa disa' passiġġieri b'sistema ta' twissija u ta' għarfien tat-terren, (ĠU L 188, 25.7.2018, p. 3).

- (6) Il-miżuri previsti f'dan ir-Regolament huma skont l-opinjoni tal-Kumitat stabbilit bl-Artikolu 127 tar-Regolament (UE) 2018/1139,

ADOTTAT DAN IR-REGOLAMENT:

Artikolu 1

Fl-Artikolu 2 tar-Regolament (UE) 2018/1042, it-tielet paragrafu huwa sostitwit b'dan li ġej:

“Madankollu, il-punti 1 u 3 tal-Artikolu 1 għandhom japplikaw mill-14 ta' Frar 2021 u l-punti 3(f) u 6(b) tal-Anness għandhom japplikaw mill-14 ta' Awwissu 2018.”.

Artikolu 2

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Ġunju 2020.

Għall-Kummissjoni

Il-President

Ursula VON DER LEYEN
